

Title: Need to extend time limit to pay insurance premium under Prime Minister Crop Insurance Scheme in Maharashtra.

**श्री राजीव सातव (हिंगोली) :** महोदया, मैं आपको धन्यवाद देता हूँ कि आपने मुझे महाराष्ट्र के किसानों की बात को सदन में उठाने का मौका दिया है। महाराष्ट्र का किसान सम्पूर्ण कर्ज माफी न मिलने से और स्वामीनाथन आयोग की सिफारिशों को न मानने की वजह से काफी दुखी है। एक तरफ किसानों की सरकार कोई मदद नहीं कर रही है और दूसरी तरफ स्टाफ की कमी दिखाते हुए बैंक किसानों की प्रधान मंत्री फसल बीमा योजना की जो किस्त है, उसे लेना नहीं चाह रहे हैं। बैंक किसानों से कह रहे हैं कि आप ऑनलाइन बीमा योजना की किस्त दीजिए। दिनांक 1, अगस्त से ऑनलाइन का साफ्टवेयर बैंकों ने बंद कर दिया है। ऑनलाइन किस्त भरने के लिए साफ्टवेयर डाउन कर दिया, तो किसान कैसे ऑनलाइन किस्त भरेगा।

महोदया, दो दिन पहले मेरे लोकसभा क्षेत्र हिमायतनगर में लाइन में खड़े किसानों को बेरहमी से मारा गया। तीन-चार हजार किसान लाइन में खड़े थे। चार किसानों को फैंसवर हुआ। मेरी आपके माध्यम से सरकार से विनती है कि किसानों को दो, तीन, चार दिन तक लाइन में खड़ा होना पड़ रहा है। किसानों को बहुत तकलीफ हो रही है। सरकार को किसानों का संज्ञान लेना चाहिए और विशेष कक्ष का प्रावधान करना चाहिए।